

Adam Watany bilen beýik

Category: Kitapcy, Oýlanmalar

написано kitapcy | 22 январа, 2025

Adam Watany bilen beýik ADAM WATANY BILEN BEÝIK

● Watan hakda kiçijik kyssa

Könelerimiz öz dogduk depesini dünýäniň gupbasy, ýeriň maýasy, älemiň parhy hasaplapdyrlar. «Zeliliniň Watan çykmaz serinden» diýip, Gurbandurdy Zeliliniň ýazyşy ýaly, adam öz Watany bilen adam, Watany bilen beýik, Watany bilen baý hem jomart. Watanyndan alysda ýaşayan tüçjaryň hem öz ömrüniň gönezligini, many-mañzyny gazanan genji-käni bilen däl-de, Watanyna bolan söýgüsi, yssy mähri bilen ölçeýändigini hergiz-hergiz unutmalyň! Goý, ol her näçe elpe-şelpelige ýykgyň edibersin, barybir Watan zary onuň ýüreginiň agzyndan agram daşy ýaly asylyp durandyr.

Gözleseň, iliň – Watan! Ýöreseň, ýoluň – Watan! Garaňky gijeler gözüňi ýumsaňam, Aý ýaly aýdyň, Gün ýaly mälim Watan! Dünýäde iň ýaman zat – Watan terkilikdir. Watandan geçmek – iliňden geçmek. Iliňden geçmek – din-imandan geçmek. Onsoň sen bu dünýäde sergezdan peşmeksiň, gury salgymyň, Bedeniňde güýç-gaýratyň çyrypynyp duran duran bolsa-da, sen hiç zatsyň, ejizsiň, egbarsyň.

Watan – Adalatdyr, Kanagatdyr, Wysaldyr. Sen öz Watanyňda tapmadyk adalatyňy gaýry ýerlerden neneňsi taparsyň? Kanagatly, sabyrly kişiniň arzuw-niýetiniň, adyllyk isleginiň öz ýurdunda wysal bolýandygyny göre-göre gelýäris. Şeýle adamlar öz ýurdundan, il-gününden hoşaldyr, ondan müň kerenrazydyr. Çünki olar özleriniň kiçijik halal işlerinoň Watan beýikligine, il mertebesine goşulýandygyna berk ynanýarlar. Şonuň üçinem olaryň aýagy Watan topragynda, başy Watan asmanynda sarsman, buýsançlydyr. Päkizd ruhy bolsa Arşy-aglada ine-gana, azat-erkana ýaýylyp, ýaýnap, perişdeler bilen şol uçup ýör, uçup ýör...

S leyman ILAMANOW. O ylanmalar